

ALDANAN MÖJEK





ALDANAN MÖJEK

Erteki



Aşgabat
Türkmen döwlet neşirýat gullugy
2009



ir bar eken, bir ýok eken, gadym eýýamda
bir aç Möjek bar eken.

Günleriň bir gününde ol Möjek aw
gözläp ýörkä, çölde galan bir Guza duş
gelýär. Möjek ol Guzyny iýmek höwesine düşüp:

– Eý, Guzujyk, men ýaş haýwanlary iýmerin diýip şert edipdim
welin, üç günden bäri elime aw düşenok. Indi seni iýmesem boljak
däl – diýýär.

Guzujyk:

– Aýyby ýok, Möjek aga, seniň ýaly uly bir haýwan ölenden, goý,



men öleýin. Saňa guzynyň eti süýji bolýar diýip aýdandyrlar. Ol örän dogry habardyr welin, meniň etimi duz bilen burça garyp iýseň, has hem tagamly bolar – diýýär.

Onda Möjek:

– Şu aýdan sözüňi birwagtlar bir geçi hem aýdypdy. Men onuň sözüne gulak asmandym. Indi men seniň aýdanyňa ynandym, ýöne sen şol aýdan duz bilen burçuňy özüň tapyp ber – diýýär.

Guzuýk:

– Duz bilen burçy tapyp bererdim weli, men şundan öýe gitsem, meni öýde alyp galarlar. Iň ýagşysy, men şu ýerde duraýyn. Duz bilen burçy seniň özüň tapyp gel – diýýär.

Möjek:

– Bolýar, men häzir tapyp geleýin – diýip, ylgap gidýär.

Möjek gidensoň, Guzuýk hem gaçyp gidenmiş.

Biraz wagtdan soň möjek gelip görse Guzy ýok. Möjek özüniň aldananyny bilip:

– Gördüň-ä bir guzy,
Iý-de süňküni gazy.
Nämä gerekdi burç, duzy?
Şorsurap ölýämiň, währigar –




diýip, başyny aşak salyp, seňkildäp gidiberenmiş. Şol barşyna öňünden bir geçi çykanmyş. Möjek geçä garap:

– Men seni iýmäge geldim – diýýär.

Onda Geçi:

– Onuň aýyby ýok, Möjek aga. Ýöne sen örän ajygansyň. Bir meni iýeniň bilen doýmarsyň. Şu depäniň aňyrsynda meniň iki sany owlajygym otlap ýör. Goý, üçimizi hem iý-de, bir doý – diýýär.





– Hany, onda, ýör, gideli – diýýär.

Geçi:

– Gidenimiz-ä ýagşy, ýöne ikimiz bile gitsek, owlaklarym seni görüp gaçarlar. Sen şu ýerde dur, men özüm olary alyp geleşin – diýýär. Möjek hem muňa ynanýar.

Geçi bolsa depäniň üstünden aňryk aşyp, oba tarap ýumlugaýypdyr.

Möjek Geçä şunça garaşsa-da, ondan derek bolmaýar. Birnäçe wagtdan soň, Möjek özüniň aldananyňy bilip, öz-özüne:

– Gördüň-ä bir geçi,

Etini iý-de gaçy.

Nämä gerekdi üçi?

Çarwadar bolýamyň, währigar –

bir oñat oýnum bar, men saña şol oýny edip bereýin, onsoň iýersiň
– diýýär.

Möjek:

– Oýnuň bolsa görkez – diýýär.

Goýun tarp-tarp edip, eýläk-beýläk bökjekleýär, şol barmana
hem gerişden aşyp, oba tarap ýazzyny beräýipdir.

Möjek esli garaşyp, özüniň aldananyňy bilip:

– Gördüň-ä bir goýun,

Etini iý-de doýun.

Nämä gerekdi oýun?

Darbazçy bolýamyň, währigar –

diýip, ýene seňkildäp gidiberýär. Şol barşyna öňünden bir At duş
gelýär. Möjek Ata garap:



– Men seni iýmäge geldim – diýýär.

At:

– Eger möjekligiň çyn bolsa, meni iýip bilmersiň – diýýär.

– Ol nähili beýle?

– Mende möjekleriň patyşalaryndan siziň hemmähize buýruk haty bar. Ol hatda möjeklere meni iýmek gadagan diýlip ýazylypdyr – diýýär.





Möjek:

– At, dogan, men-ä örän ajygandyrn. Her zadam bolsa, şol haty bir göreli – diýenmiş.

– Ol hat meniň artky aýagymyň toýnagyna berkidilendir – diýip, Möjege çep aýagyny görkezýär. Şol wagt Möjek Atyň artky aýagyna ýakynlaşyp, haty görmek üçin egilýär weli, At hem ýagşyja çemine salyp, goşa toýnagy bilen Möjegini maňlaýyna bat bilen depýär.

Möjegin iki gözi hem patlap çykýar. Möjek şol çabalanyň ýatyşyna şeýle diýenmiş:

– Gördüň-ä bir at,
Etini iý-de, ýanynda ýat.
Mollamydyň, müftümidin,
Nä janyňa gerekdi hat?
Eý, waý, gözüm, waý, gözüm,
Ylaýta-da, çep gözüm!..





Aldanan möjek

Redaktor	B. Orazdurdyýewa
Suratçy	D. Akyýew
Surat redaktory	G. Orazmyradow
Teh. redaktory	O. Nurýagdyýewa

Çap etmäge rugsat edildi. 21.10.2009. A-42569. Möçberi 60x84 1/8. Ofset çap ediliş usuly.
Sertli çap listi 1,4. Şertli reňkli ottiski. 5,83. Hasap-neşir listi 1,47. Çap listi 1,5. Sargyt 2571. Sany 13000



Türkmen döwlet neşirýat gullugy.
744004. Aşgabat, 1995-nji köçe, 20.

Türkmen döwlet neşirýat gullugynyň Metbugat merkizi.
744004. Aşgabat, 1995-nji köçe, 20.

